

ಶಂಕೆ ಸಹ ಇದೆ. ಈವರೆಗೆ ಇಂತಹ ಪ್ರಕರಣಗಳಲ್ಲಿ ಕಳೆದುಹೋದ ಮಕ್ಕಳನ್ನು ಹುಡುಕುವುದರ ಬಗ್ಗೆ ಗೃಹ ಇಲಾಖೆಯಲ್ಲಿ ಏನಾದರೂ ಒಂದು ವ್ಯವಸ್ಥಿತವಾದ ಇಂತಹ ಪ್ರಕರಣಗಳನ್ನು ಪತ್ತೆ ಮಾಡಲು ವ್ಯವಸ್ಥೆ ಇದೆಯೇ? ಕಳೆದ ಒಂದು ವರ್ಷದಲ್ಲಿ ಈ ರೀತಿ ಕಾಣೆ ಆಗಿರುವ ಮಕ್ಕಳು, ಇತರರ ಸಂಖ್ಯೆ ಎಷ್ಟು? ಪತ್ತೆ ಮಾಡಿರುವ ಸಂಖ್ಯೆ ಗಳೆಷ್ಟು? ಎಂಬ ಸಾರ್ವಜನಿಕ ಮಹತ್ವವಾದ ಈ ವಿಷಯದ ಬಗ್ಗೆ ಗೃಹ ಸಚಿವರ ಹೇಳಿಕೆಯನ್ನು ತಿಳಿಯಬಯಸುತ್ತೇನೆ ಹಾಗೂ ಸರ್ಕಾರದ ಗಮನವನ್ನು ಸೆಳೆಯುತ್ತೇನೆ.

ಅಧ್ಯಕ್ಷರು.—ಈ ಬಗ್ಗೆ ನೀವು ಪ್ರಶ್ನೆ ಹಾಕಿದ್ದರೆ, ಕ್ಲಿಯರ್ ಆದ ಉತ್ತರ ಸಿಗುತ್ತಿತ್ತು.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು) (ಗೃಹ ಸಚಿವರ ಪರವಾಗಿ).—ಅಧ್ಯಕ್ಷರೇ ಇಂತಹ ಪ್ರಕರಣಗಳು ಬಂದಾಗ, ಸಂಬಂಧಪಟ್ಟ ಮಾಹಿತಿಯನ್ನು ಪಡೆದುಕೊಂಡು ತಕ್ಷಣ ಕ್ರಮ ತೆಗೆದುಕೊಳ್ಳತಕ್ಕ ಒಂದು ವ್ಯವಸ್ಥೆ ಇದೆ. ಈ ವಿಚಾರವನ್ನು ಮಾನ್ಯ ಸಚಿವರಿಗೆ ತಿಳಿಸುತ್ತೇನೆ. ಇನ್ನು ಅಂಕಿಅಂಶಗಳನ್ನು ಕೇಳಿದ್ದಾರೆ, ಅವು ನನ್ನ ಹತ್ತಿರ ಇಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇದರಲ್ಲಿ ನನ್ನ ಉದ್ದಿಷ್ಟ ಇಷ್ಟ...

ಅಧ್ಯಕ್ಷರು.—ಇದು ಬಹಳ ಮಹತ್ವವಾದ ವಿಷಯ. ಇದರ ಬಗ್ಗೆ ಪ್ರಶ್ನೆ ರೂಪದಲ್ಲಿ ಕೇಳಿದರೆ, ಕ್ಲಿಯರ್ ಮಾಹಿತಿ ಸಿಗುತ್ತದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನನ್ನ ಉದ್ದಿಷ್ಟ ಇಷ್ಟ, ರಾಜ್ಯದಲ್ಲಿ ಬರುವುದನ್ನು, ಆಗುವುದನ್ನು ನಾವು ಕೇಳುತ್ತಿದ್ದೇವೆ. ಸರ್ಕಾರ ಸೂಕ್ತವಾದ ವ್ಯವಸ್ಥೆ ಮಾಡಿ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಅವರು ತರಿಸಿಕೊಡುತ್ತೇನೆಂದು ಹೇಳಿದ್ದಾರೆ, ಬಿಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗ ವ್ಯವಸ್ಥೆ ಇದೆ. ಆ ಬಗ್ಗೆ ಅಂಕಿಅಂಶಗಳು ನನ್ನ ಹತ್ತಿರ ಇಲ್ಲ.

೨) ಹಿಂದೂಳಿದ ಹುಡುಗಿಯೊಬ್ಬಳ ಮೇಲೆ ಅತ್ಯಾಚಾರಕ್ಕೆ ಪ್ರಯತ್ನಿಸಿದ ಬಗ್ಗೆ.

ಶ್ರೀ ಪುತಾಪ ಜೆಂದ್ರಶೆಟ್ಟಿ.—ಕುಂದಾಪುರಕ್ಕೆ ತ್ರೈಕುತದ ಮೊಳಹಳ್ಳಿ ಗ್ರಾಮದಲ್ಲಿ ತಾ: ೧-೮-೮೫ ರಂದು ಸುಮಾರು ೪-೦೦ ಗಂಟೆ ಸಮಯ ರಾಜಕೀಯ ಬೆಂಬಲಿಗ ವ್ಯಕ್ತಿಯೊಬ್ಬರು ಮೋಟಾರು ಬೈಕಿನಲ್ಲಿ ಬಂದು ೫ ಸೆಂಟ್ರು ಜಾಗದಲ್ಲಿ ವಾಸವಾಗಿರತಕ್ಕಂತಹ ಹಿಂದೂಳಿದ ವರ್ಗದ ಬಡ ಕುಟುಂಬದ ಪುಟ್ಟ ಹಾಂಡನ ಮಗಳು ಬಾಬಿ ಹೆಂಗಸಿನ ಮೇಲೆ ಅತ್ಯಾಚಾರಕ್ಕೆ ಪ್ರಯತ್ನಿಸಿದರು. ಈ ಸಂದರ್ಭದಲ್ಲಿ ಹೆಂಗಸಿನ ಗಲಾಟೆ ಕೇಳಿ ಕಪ್ಪಿ ಹಿಡಿದು ಓಡಿಬಂದ ಪುಟ್ಟಹಾಂಡನನ್ನು ನೋಡಿ ರಾಜಕೀಯ ಬೆಂಬಲಿಗ ವ್ಯಕ್ತಿಯು ಓಡಿ ಹೋದರು. ಆಗ ಪುಟ್ಟಹಾಂಡನು ಆ ವ್ಯಕ್ತಿಯು ತಂದಂತಹ ಮೋಟಾರು ಸೈಕಲಿನ ಟೈರನ್ನು ಕಡಿದು ಪೋಲೀಸರಿಗೆ ವಿಷಯ ತಿಳಿಸಿದನು. ಇದೂ ಅಲ್ಲದೆ ಪುಟ್ಟಹಾಂಡನು ತನ್ನ ಹಿರಿಯ ಮಗಳನ್ನು ಇದೇ ವ್ಯಕ್ತಿಯು ಬೊಂಬಾಯಿಗೆ ಕೆಲಸಕ್ಕಂದು ಹೇಳಿ ಕರೆದುಕೊಂಡು ಹೋಗಿ ವೈಶ್ಯವಾಟಕಿಗೆ ಕಳುಹಿಸಿರುತ್ತಾನೆಂದೂ, ತಾನು ಕೊಡಬೇಕಾಗಿದ್ದ ಸಾಲಕ್ಕೆ ತನ್ನ ಮಗನನ್ನು ೫ ವರ್ಷಗಳ ಕಾಲ ಜೀತದಾಳನ್ನಾಗಿ ದುಡಿಸಿರುವನೆಂದೂ ಪೋಲೀಸರಿಗೆ ಹೇಳಿಕೆ ಇತ್ತಿರುವನೆಂದೂ ತಿಳಿಸಿರುತ್ತಾನೆ. ಆದರೂ ಪೋಲೀಸರು ಈ ಬಗ್ಗೆ ಯಾವುದೇ ಕ್ರಮ ಕೈಗೊಳ್ಳದೆ ರಾಜಕೀಯ ಪ್ರಭಾವಕ್ಕೆ ಒಳಗಾಗಿ ಆ ವ್ಯಕ್ತಿಯೊಂದಿಗೆ ಚಕ್ಕಂದವಾಡುವುದನ್ನು ನೋಡಿ ಜನರಲ್ಲಿ ಆಶ್ಚರ್ಯಚಕಿತ ರಾಗಿರುತ್ತಾರೆ. ಪುಟ್ಟಹಾಂಡನು ತನ್ನ ಮಗಳ ಅತ್ಯಾಚಾರಕ್ಕೆ ಪ್ರಯತ್ನಿಸಿದ ವ್ಯಕ್ತಿಯನ್ನು ಶಿಕ್ಷಿಸುವುದಲ್ಲದೆ, ಬೊಂಬಾಯಿಯಲ್ಲಿದ್ದ ತನ್ನ ಹಿರಿಯ ಮಗಳನ್ನು ವಾಪಸ್ಸು ಕರೆಸಿಕೊಡಬೇಕೆಂತಲೂ, ಅಲ್ಲದೆ ಈ ಬಗ್ಗೆ ಕೂಲಂಕಷವಾಗಿ ತನಗೆ ನಡೆಸಿ ನನಗೆ ನ್ಯಾಯ ಒದಗಿಸಬೇಕೆಂತಲೂ ಹೇಳಿ ಕೊಂಡಿರುತ್ತಾನೆ. ಈ ತನಕ ಯಾವುದೇ ಕ್ರಮ ಪೋಲೀಸರು ಕೈಗೊಳ್ಳದಿರುವುದರಿಂದ ನನ್ನ ಕ್ಷೇತ್ರದ ಬಡ ಜನತೆಗೆ ಆದ ಈ ಅನ್ಯಾಯವನ್ನು ಸದನದ ಮೂಲಕ ನಾನು ಸರ್ಕಾರಕ್ಕೆ ತಿಳಿಯಪಡಿಸುತ್ತೇನೆ. ಮತ್ತು ಇದಕ್ಕೆ ನಾನು ಉತ್ತರವನ್ನು ನೀಡುತ್ತಿರುತ್ತೇನೆ. ಇದಕ್ಕೆ ಸರಿಯಾಗ ಉತ್ತರ ಕೊಡಬೇಡೆ ಹೋದ ಪಕ್ಷದಲ್ಲಿ ನಾನು ಇದನ್ನು ಪ್ರಬಲವಾಗಿ ಪ್ರತಿಭಟಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಡಳಿತ ಸಚಿವರು).—ಇದನ್ನು ಕೇಳುವವರೇ ಸರಿಯಾಗಿ ಸೀಯಸ್ ಆಗಿ ಇಲ್ಲ. ಈಗ ಈ ಸದನದಲ್ಲಿ ಮಾನ್ಯ ಗೃಹ ಮಂತ್ರಿಗಳು ಇಲ್ಲ. ಅವರಿಗೆ ಇದನ್ನು

ತಿಳಿಸಿ ಇದಕ್ಕೆ ಉತ್ತರವನ್ನು ಒದಗಿಸುವ ವ್ಯವಸ್ಥೆ ಮಾಡುತ್ತೇನೆ. ಈ ಬಗ್ಗೆ ಪೋಲೀಸರಿಗೆ ಕಂಪ್ಲೈಂಟ್ ಕೊಟ್ಟರೆ ತೆಗೆದುಕೊಳ್ಳಲಿಲ್ಲ ಎಂದು ಅವರು ಹೇಳುತ್ತಾರೆ. ಹಾಗೆ ತೆಗೆದುಕೊಳ್ಳದೇ ಹೋದರೆ ಪ್ರೊವೆಟ್ ಕಂಪ್ಲೈಂಟ್ ಅನ್ನಾದರೂ ಕೊಡುವುದಕ್ಕೆ ಅವಕಾಶ ಇತ್ತಲ್ಲ.

(ಗೊಂದಲ)

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಮಾನ್ಯ ಮಂತ್ರಿಗಳು, ಸಮಂಜಸವಾಗಿ ಉತ್ತರ ಕೊಡಲಿಲ್ಲ. ಈ ರೀತಿ ಹೇಳುವುದು ಸರಿಯೇ? ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಬಹಳ ಹಗುರವಾಗಿ ಮಾತನಾಡುತ್ತಾರೆ.

ಅಧ್ಯಕ್ಷರು.—ದಯವಿಟ್ಟು ತಾವು ಕೂತುಕೊಳ್ಳಿ, ಡಿಫಿರ ನಿಯಮಕ್ಕೆ ಸೇರಿದಂತೆ ಈ ವಿಷಯ ಇರುವುದರಿಂದ ನಾನು ಇದಕ್ಕೆ ಉತ್ತರ ತರಿಸಿಕೊಡುತ್ತೇನೆ. ಮಾನ್ಯ ಮಂತ್ರಿಗಳೂ ಸಹ ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತಂದು ಇದಕ್ಕೆ ಉತ್ತರ ಒದಗಿಸುವ ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದ್ದಾರೆ. ತಾವು ಕೂತುಕೊಳ್ಳಿ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಯಾವಾಗ ಒದಗಿಸುತ್ತೀರಾ ಸ್ವಾಮಿ?

ಅಧ್ಯಕ್ಷರು.—ಅವರು ಬರಲಿ ಹೇಳುತ್ತೇನೆ.

೩) ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಸುಮಾರು ೧೭ ಮಂದಿ ಹಂಗಾಮಿ ಅಧ್ಯಾಪಕರನ್ನು ಕೆಲಸದಿಂದ ತೆಗೆದು ಹಾಕಿರುವ ಬಗ್ಗೆ.

ಶ್ರೀ ವೇದಾಂತ ಹೆಮ್ಮಿಗೆ.—ಮಾನ್ಯ ಅಧ್ಯಕ್ಷರೇ, ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಸುಮಾರು ೧೭ ಮಂದಿ ಹಂಗಾಮಿ ಅಧ್ಯಾಪಕರನ್ನು ಕೆಲಸದಿಂದ ತೆಗೆದು ಹಾಕಿರುವುದು ಆತಂಕದ ಸಂಗತಿಯಾಗಿದೆ. ಇವರವಳು ಸುಮಾರು ೭ ವರ್ಷದಿಂದ ೧೪ ವರ್ಷದವರೆಗೆ ಸೇವೆ ಸಲ್ಲಿಸಿದಾರೆ. ಈಗ ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಒಟ್ಟು ೭೦ ಮಂದಿ ಹಂಗಾಮಿ ಅಧ್ಯಾಪಕರಿದ್ದಾರೆ. ಅನೇಕ ವರ್ಷಗಳ ಕಾಲ ಸೇವೆ ಸಲ್ಲಿಸಿರುವ ಇವರಿಗೆ ಕೆಲಸದ ಭದ್ರತೆಯನ್ನು ಕೊಡುವ ಬದಲು ತೆಗೆದು ಹಾಕಿರುವುದು ವಿಶ್ವವಿದ್ಯಾನಿಲಯದ ಮಾನವೀಯತೆಯು ಲಕ್ಷಣವಲ್ಲ. ಕೂಡಲೇ ಸರ್ಕಾರ ಮಧ್ಯೆ ಪ್ರವೇಶ ಮಾಡಿ ಇವರುಗಳನ್ನು ಖಾಯಂಗೊಳಿಸುವ ಸೂತ್ರವೊಂದನ್ನು ಕಂಡುಹಿಡಿದು ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಶಾಂತಿ ಪರಿಸ್ಥಿತಿ ಕದಡದಂತೆ ಕ್ರಮ ಕೈಗೊಳ್ಳಬೇಕೆಂದು ಕೇಳುತ್ತೇನೆ.

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ವೇದಾಂತ ಹೆಮ್ಮಿಗೆಯವರು ಏನು ಹೇಳಿದ್ದಾರೆ ಈ ವಿಷಯದಲ್ಲಿ ಅಲ್ಲಿಯ ಉಪಕುಲಪತಿಗಳೊಂದಿಗೆ ಚರ್ಚೆ ಮಾಡಿ ಈ ವಿಷಯವನ್ನು ಇತ್ಯರ್ಥ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

೪) ಮೈಸೂರು ಲ್ಯಾಂಪ್‌ನ ೧೨೦೦ ಕಾರ್ಮಿಕರು ಮುಷ್ಕರ ಮಾಡುತ್ತಿರುವ ಬಗ್ಗೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮೈಸೂರು ಲ್ಯಾಂಪ್‌ನ ೧೨೦೦ ಕಾರ್ಮಿಕರು ಸುಮಾರು ಒಂದು ತಿಂಗಳಿಂದ ಮುಷ್ಕರದಲ್ಲಿದ್ದಾರೆ. ಎಚ್. ಎಂ. ಟಿ. ವಿದ್ಯುದ್ದೀಪ ತಯಾರಿಸುವ ಕಾರ್ಮಿಕರಿಗೆ ಸರಿಸಮನಾದ ವೇತನ, ಕರ್ನಾಟಕಸರ್ಕಾರದ ಇತರೇ ಸಾರ್ವಜನಿಕ ಉದ್ಯಮಗಳಾದ ಎನ್. ಜಿ. ಇ. ಎಫ್. ನಲ್ಲಿರುವಂತೆ, ಎಲ್. ಟಿ. ಸಿ. ರಜೆ ಮೊದಲಾದ ಸೌಲಭ್ಯಗಳ ಬೇಡಿಕೆಯನ್ನು ಮುಂದಿಟ್ಟಿರುತ್ತಾರೆ.

ಈ ಬಗ್ಗೆ ಕೈಗಾರಿಕಾ ಮಂತ್ರಿಗಳು ೨೫-೭-೮೫ ರಂದು ಕರೆದ ಸಭೆಯಲ್ಲಿ ಕೊಟ್ಟ ಸೂಚನೆಗಳಿಗೂ ವಿರುದ್ಧವಾಗಿ ಆಡಳಿತ ವರ್ಗ, ಕಾರ್ಮಿಕರಿಗೆ ಈಗ ಇರುವ ಸೌಲಭ್ಯಗಳನ್ನು ತೆಗೆಯಲಾ ಪ್ರಯತ್ನಿಸಿ ಪರಿಸ್ಥಿತಿ ಬಿಗಡಾಯಿಸುವಂತೆ ಮಾಡಿದೆ. ಇಂದು ಈ ಕಾರ್ಮಿಕರು ವೇರವಣಿಗೆಯಲ್ಲಿ ವಿಧಾನಸಭೆಗೆ ಬಂದು ಧರಣಿ ಹೂಡುತ್ತಿದ್ದಾರೆ. ಈ ಕಾರ್ಮಿಕರ ಬೇಡಿಕೆಗಳನ್ನು ಈಡೇರಿಸಬೇಕೆಂದು ಮಾನ್ಯ ಕೈಗಾರಿಕಾ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.